

इस साल 11 नए थ्यूनकान शामिल हुए, जिनमें एआई.टेक, नयी टेक्नोलॉजीज, विद्युत कैपिटल, वेरिटास फाइनेंस, रैपिडो, नेत्रडाइन, जंबोटेक, डार्विनबैक्स, मनीव्यू, जसपे और डब्लू शामिल हैं।

ब्रोकरेज कंपनी जीरोधा 8.2 अरब डॉलर के साथ सबसे मूल्यांकन भारतीय स्टार्टअप है। इसके बाद फिनटेक रेजिटर और आईकैप के देवदत्त लेंसकार 7.5-7.5 अरब डॉलर के साथ दूसरे स्थान पर हैं।

राजस्थान में आगामी दिनों में बड़े शहरों में रेलवे फाटक से मिलेगी मुक्ति : वैष्णव



दक्षिण भारत राष्ट्रमत
dakshinbharat.com

जयपुर। रेल मंत्री अश्विनी कुमार वैष्णव ने कहा है कि राजस्थान के बड़े शहरों को शीघ्र ही रेलवे फाटक से मुक्त किया जायेगा वहीं जोधपुर से नई दिल्ली एवं बीकानेर से नई दिल्ली के लिए वन्दे भारत नई रेल सेवा को जल्द चालू किया जायेगा। वैष्णव ने गुरुवार को जयपुर रेलवे स्टेशन पर निर्माणधीन कार्यों का निरीक्षण के दौरान मीडिया से बातचीत में यह बात कही। उन्होंने कहा कि राज्य के बड़े

शहरों में रेलवे फाटक से लोगों निजात दिलाने के लिए अंडर पास एवं ओवर ब्रिज बनाने के लिए चार-पांच महीनों में पूरी तैयारी करने के लिए कहा गया और आगामी दिनों प्रदेश भर में बड़े शहरों में रेलवे फाटक से जनता को मुक्ति दिला सके।

उन्होंने कहा कि जोधपुर से नई दिल्ली और बीकानेर से नई दिल्ली के लिए नई वन्दे भारत रेल सेवाओं को भी शीघ्र चालू किया जायेगा। इसके साथ ही हैरिटेज सिटी जैसलमेर के लिए नई दिल्ली से एक ओवरसाईट एक्सप्रेस ट्रेन चालू की जायेगी। उन्होंने कहा कि जयपुर में रेलवे

स्टेशन को विश्व स्तरीय रेलवे स्टेशन बनाने के लिए नव निर्माण का काम सुचारु रूप से चल रहा है और तेजी से चल रहा है। यहां इसका दूसरा प्रवेश द्वार बनकर तैयार हो गया है और इसका रूप जो निखर के आया है इसे देखकर बड़ी खुशी होती है और यह खुशी का क्षण है। उन्होंने कहा कि मुख्य द्वार का काम भी तेजी से चलाने के लिए कहा गया है।

उन्होंने कहा कि जयपुर रेलवे स्टेशन पर विशेष एवं बहुत तेजी से काम चल रहा है और यह रेलवे स्टेशन बहुत सुंदर रूप में उभर कर सामने आयेगा। उन्होंने कहा कि इस तरह के रेलवे स्टेशन के काम के

तहत अब तक 110 रेलवे स्टेशन पर काम पूरे हो चुके हैं। वैष्णव ने जनता से राय मांगी है कि क्या जयपुर के रेलवे स्टेशनों के साथ जयपुर नाम जोड़ा जाना चाहिए, जैसे गांधीनगर रेलवे स्टेशन के साथ जयपुर गांधीनगर रेलवे स्टेशन आदि।

अगर जनता चाहेगी तो इस प्रकार का निर्णय लिया जायेगा। उन्होंने खातीपुरा रेलवे स्टेशन पर रेलवे अधिकारियों और स्थानीय जनप्रतिनिधियों से मुलाकात की। उन्होंने जयपुर गांधीनगर रेलवे स्टेशन पर चले रहे निर्माण कार्यों का भी जायजा भी लिया।

प्रतापगढ़ में 50 करोड़ की एमडी इंग फैक्ट्री का पर्दाफाश

दक्षिण भारत राष्ट्रमत
dakshinbharat.com

जयपुर। राजस्थान में एंटी गैंगस्टर टास्क फोर्स (एजीटीएफ) पुलिस मुख्यालय की टीम ने प्रतापगढ़ जिले में पीपलखुंट थाना और डीएसटी के सहयोग से एमडी इंग बनाने की अवैध फैक्ट्री का पर्दाफाश कर 25 हजार का इनामी वांछित तस्कर को गिरफ्तार किया है। पुलिस आधिकारिक सूत्रों के अनुसार अतिरिक्त पुलिस महानिदेशक (अवराध) विदेश एमएन के निर्देशन में कार्रवाई को अंजाम दिया गया।

पुलिस टीम को मिली सूचना पर कई दिनों तक रेकी की गई जिसमें टाण्डा बड़ा, सरहद बोरी मोजल के ईश्वर मीणा के झोंपड़े में इनामी तस्कर जमशेद उर्फ जम्मू लाला द्वारा एमडी इंग बनाने की जानकारी मिली। जिसके बाद

स्थानीय थाना पीपलखुंट और डीएसटी को सूचना देकर छापा मारा गया।

पुलिस ने अवैध फैक्ट्री से आरोपी जमशेद उर्फ जम्मू लाला (33) निवासी देवली थाना अरनोद को गिरफ्तार कर करीब 50 करोड़ रुपये कीमत की 17.4 किलोग्राम एमडी पाउडर, 70 किलो ग्राम से अधिक केमिकल पदार्थ, एमडी इंग बनाने में प्रयुक्त उपकरण बरामद कर एनडीपीए एक्ट के तहत प्रकरण दर्ज किया गया।

यह मामला 16 दिसंबर 2024 का है, जब एजीटीएफ और थाना अरनोद पुलिस ने देवली गाँव में छापा मारा था। छापेमारी के दौरान पुलिस ने 40 करोड़ रुपये कीमत के 11.450 किलोग्राम लिक्विड एमडीएमए, 14.770 किलोग्राम अन्य लिक्विड केमिकल, 4.900 किलोग्राम केमिकल और 2.500 किलोग्राम सफेद पाउडर

सहित एमडी बनाने में इस्तेमाल होने वाले कई उपकरण जब्त किए थे। इस मामले में आरोपी याकूब पुत्र फकीरगुल, जमशेद उर्फ जम्मू लाला और साहिल पुत्र सलीम निवासी देवली थाना अरनोद प्रतापगढ़ फरार हो गए थे। जिनकी गिरफ्तारी के लिए एसपी प्रतापगढ़ द्वारा 25-25 हजार रुपए का इनाम घोषित किया गया।

जांच के दौरान पुलिस को पता चला कि मुख्य आरोपी याकूब खां मादक पदार्थों की तस्करी से अवैध संपत्ति अर्जित कर रहा था। वित्तीय जांच में यह सामने आया कि उसने वर्ष 2024 में अपनी पत्नी बख्शीना बी के नाम पर मध्यप्रदेश के जावरा स्थित हुसैन टैकरी क्षेत्र में एक होटल एवं लॉज खरीदा था। जिसकी बाजार कीमत लगभग एक करोड़ रुपये है। इसके बाद प्रतापगढ़ पुलिस ने सक्षम प्राधिकारी के निर्देश पर इस सम्पत्ति को गत 28 अगस्त को फ्रीज कर दिया।



आरण्डडी सहित खनन से जुड़े सभी क्षेत्रों में तय होगी विशेषज्ञों की भागीदारी : रविकांत

दक्षिण भारत राष्ट्रमत
dakshinbharat.com

जयपुर। प्रदेश में खनिज से जुड़े सभी पहलुओं के योजनाबद्ध क्रियान्वयन, समन्वय, प्रबंधन, प्रभावी मोनेटरिंग, एक्सप्लोरेशन, राजस्व, निवेश एवं रोजगार

बढ़ोतरी, सरटोनेबल माइनिंग, माइनिंग सेक्टर में देश दुनिया में हो रहे नवाचार और नवीनतम तकनीक और उसके प्रदेश में उपयोग सहित विभिन्न बिन्दुओं को लेकर विभाग द्वारा उच्चस्तरीय परियोजना मोनेटरिंग इकाई (प्रोजेक्ट मैनेजमेंट यूनिट) का गठन किया गया है। खान एवं भूविज्ञान विभाग के प्रमुख शासन सचिव टी. रविकान्त ने बताया कि प्रदेश में क्रिटिकल एवं स्ट्रेटेजिक खनिजों के साथ ही प्रधान व अप्रधान खनिजों के विपुल भण्डारों को देखते हुए पीएमयू के गठन से खनिज क्षेत्र को और अधिक गतिशील बनाया जाएगा। इससे खानें जल्दी परिचालन आने के साथ ही निवेश एवं रोजगार के अवसर बढ़ेंगे।

गौरतलब है कि मुख्यमंत्री भजनलाल शर्मा माइनिंग सेक्टर में विपुल संभावनाओं को देखते हुए राजस्थान के सहित विभिन्न बिन्दुओं पर कार्य करेंगे। यह दल जीएसआई

देते रहे हैं। नई खनिज नीति, एम-सेण्ड नीति, रिस्स में सहायता प्रावधान, एमनेस्टी योजना सहित प्रक्रिया के सरलीकरण और खनन क्षेत्र विकास के महत्वपूर्ण कदम उठाये गये हैं।

रविकान्त ने बताया कि पीएमयू के गठन के साथ ही खनन क्षेत्र से जुड़ी प्रमुख गतिविधियों को 7 सेक्टरों में विन्यस्त किया गया है। इसमें एक्सप्लोरेशन, ऑक्शन, शीघ्र परिचालन, रिसर्च एवं डवलपमेंट, जीरो लॉस माइनिंग, इकोटूरिज्म की संभावनाओं, पेपरलेस सहित विभिन्न गतिविधियों का समावेश किया गया है। विभाग के वरिष्ठ व विशेषज्ञ अधिकारियों को प्रभावी अधिकारी बनाया गया है। अतिरिक्त निदेशक मुख्यालय महेश माथुर को नोडल अधिकारी व अधीक्षण अभियंता सतर्कता जयपुर प्रताप मीणा को सहप्रभावी बनाया गया है।

प्रमुख सचिव रविकान्त ने बताया कि खनिज क्षेत्र से जुड़े 7 प्रमुख सेक्टरों में से पहले एक्सप्लोरेशन व ऑक्शन का प्रभावी आरएसएमडीटी के सीईओ आलोक जैन को बनाया गया है। जैन की टीम द्वारा प्रदेश में कोमोडिटी, मिनरल ग्रेड, खनन के प्रकार सहित विभिन्न बिन्दुओं पर कार्य करेंगे। यह दल जीएसआई

सहित तकनीकी विशेषज्ञों से समन्वय बनाते हुए एक्सप्लोरेशन से ऑक्शन आदि संबंधित कार्यों को और अधिक प्रभावी गति दी जा सकेगी।

इसी तरह से ऑक्शन किये गये माइनर और मिनरल ब्लॉकों को जल्द से जल्द परिचालन में लाने के लिए संबंधित स्ट्रेक होल्डर्स व खान विभाग सहित संबंधित विभागों से समन्वय बनाते हुए आवश्यक अनुमतियां दिलाने में सहयोग के साथ ही शीघ्र परिचालन में लाने का कार्य करेंगे। इस दल का प्रभावी अधीक्षण अभियंता सतर्कता जयपुर प्रताप मीणा को बनाया गया है।

टी. रविकान्त ने बताया कि विभाग का जोर खनन क्षेत्र में राजस्व बढ़ाने और राजस्व में किसी भी तरह की छीजत को रोकना भी है और इसके लिए वित्तीय सलाहकार गिरिश कछारा को प्रभावी बनाते हुए मोनेटरिंग सहित आवश्यक सभी जिम्मेदारियां दी गई हैं। डीएमएफटी के कार्य को गति देने और राशि के बेहतर उपयोग की मोनेटरिंग की जिम्मेदारी अधीक्षण भूवैज्ञानिक सुनील कुमार को दी गई है। इस दल द्वारा डीएमएफटी कण्ड के अन्य प्रदेशों में उपयोग को लेकर अध्ययन सहित योजना, क्रियान्वयन व मोनेटरिंग का फ्रेमवर्क तैयार किया जाएगा।



शहरी सहकारी बैंक अंतिम छोर पर बैठे व्यक्ति को लाभ पहुंचाने का कार्य करें : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने कहा कि सहकारिता क्षेत्र के शहरी बैंक समाज को आर्थिक रूप से सशक्त करने को अपना ध्येय बनाए। उन्होंने कहा कि प्रदेश के व्यवसायी देशभर में आर्थिक गतिविधियों से जुड़े हुए हैं। आर्थिक रूप से सुदृढ़ सभी लोग सहकारिता से जुड़े। इसी से राष्ट्र और प्रदेश के विकास में तेजी आएगी। उन्होंने शहरी सहकारी बैंकों के जरिए अंतिम छोर पर बैठे व्यक्ति को लाभान्वित किए जाने पर भी विशेष रूप से जोर दिया। उन्होंने कहा कि गरीब, जरूरतमंद को मुख्य धारा में लाने के उद्देश्य से सहकारी बैंक

कार्य करेंगे तभी सही मायने में सबका साथ सबका विकास को हम साकार कर पायेंगे।

राज्यपाल बागडे गुरुवार को बिड़ला ऑडिटोरियम में सहकार भारती एवं सहकारिता विभाग, राजस्थान सरकार द्वारा आयोजित अर्बन को-ऑपरेटिव बैंक के राष्ट्रीय अधिवेशन में संबोधित कर रहे थे। उन्होंने कहा कि कॉपरेटिव बैंक न केवल हमारे देश की अर्थव्यवस्था की रीढ़ है, बल्कि यह लाखों लोगों को, उनके परिवारों के लिए आजीविका की सोच होनी चाहिए। उन्होंने कहा कि डेनमार्क में सहकारिता से कृषि और डेयरी का जो विकास हुआ है, वह प्रेरित करने

वाला है। राज्यपाल ने कहा कि सहकारिता से सभी का समान आर्थिक विकास, रोजगार जनन और सामूहिक विकास संभव है। उन्होंने राजस्थान में अधिकाधिक सहकारी बैंक स्थापित किए जाने पर जोर दिया। उन्होंने राजस्थान में सरकारी सहकारी गतिविधियों की सराहना करते हुए कहा कि डेयरी के साथ अन्य उत्पादों का भी सहकारिता की सोच से प्रभावी विण्णन किए जाने का आह्वान किया। उन्होंने सहकारिता में भारत के तेजी से आगे बढ़ने की चर्चा करते हुए कहा कि दुग्ध उत्पादन में विश्वभर में हमारा देश पहले स्थान पर है। सहकारिता को प्रभावी गति देने से इस क्षेत्र के माध्यम से हम सर्वांगीण विकास की ओर तेजी से आगे बढ़ सकते हैं।

जैसलमेर जिले में युवक की पीट-पीटकर हत्या

दक्षिण भारत राष्ट्रमत
dakshinbharat.com

जैसलमेर। राजस्थान के जैसलमेर जिले में एक युवक की कथित तौर पर पीट-पीटकर हत्या करने का मामला सामने आया है। पुलिस ने बृहस्पतिवार को बताया कि 19-वर्षीय युवक अनिश जीप से कहीं जा रहा था, तभी आरोपियों ने उसे रोक लिया तथा जीप से बाहर निकालकर लाठियों से पीटा। यह घटना जिले के रामदेवरा थाना क्षेत्र में हुई। पुलिस ने बताया, “उसे को अस्पताल ले जाया गया, जहां चिकित्सकों ने उसे मृत

घोषित कर दिया।” पुलिस के अनुसार, अनिश पर उसके चचेरे भाइयों और अन्य लोगों ने पुराने विवाद को लेकर हमला किया।

इसने बताया कि अनिश और उसके चाचा शेर मोहम्मद के बीच कुछ समय पहले झगड़ा हुआ था तथा इसके बाद से शेर मोहम्मद के बेटे और अन्य लोग कथित तौर पर अनिश की गतिविधियों पर नजर रख रहे थे। पुलिस के अनुसार, आज आरोपियों ने अनिश पर हमला कर दिया। शव को पोस्टमार्टम के लिए भेज दिया गया है। परिवार के सदस्यों ने आरोपियों की तत्काल गिरफ्तारी की मांग की है, जिनकी तलाश की जा रही है।

नीमराणा इलाके में किन्नर गुरु की गोली मारकर हत्या

दक्षिण भारत राष्ट्रमत
dakshinbharat.com

जयपुर। राजस्थान के कोटपुतली-बहरोड़ जिले के नीमराणा इलाके में बुधवार को किन्नर समुदाय के एक गुरु की दिन दहाड़े गोली मारकर हत्या कर दी गई। पुलिस ने यह जानकारी दी। यह घटना मोहलझिया गांव के पास हुई और इसके बाद किन्नर समुदाय के सदस्यों ने आक्रोश और विरोध प्रदर्शन किया। नीमराणा की अतिरिक्त पुलिस अधीक्षक शालिनी राज ने बताया कि इलाके के किन्नर (ट्रांसजेंडर) गुरु मधुर शर्मा को गोली मार दी गई और वह दिवाली से पहले पारंपरिक त्योहारों की बधाई इकट्ठा करने के लिए समूह के साथ नीमराणा में थी।

उन्होंने कहा, किन्नर पेड़ के नीचे वाहन के अंदर बैठे थे, तभी दो अज्ञात हमलावर मोटरसाइकिल पर आए और शर्मा पर करीब से गोली चला दी। गोली शर्मा के सिर में लगी। हमलावर मौके से फरार हो गए। शर्मा की मौके पर ही मौत हो गई। शव को नीमराणा के सामुदायिक स्वास्थ्य केंद्र के मुर्दाघर में रखवाया गया है।

पुलिस ने संदिग्धों की गतिविधियों का पता लगाने के लिए आस-पास के इलाकों में सीसीटीवी कैमरों की फुटेज की जांच की। घटना की जानकारी मिलते ही किन्नर समुदाय के लोग बड़ी संख्या में सामुदायिक स्वास्थ्य केंद्र के बाहर जमा हो गए और त्वरित कार्रवाई की मांग करते हुए विरोध प्रदर्शन किया। कानून-व्यवस्था बनाए रखने के लिए अतिरिक्त पुलिस बल तैनात किया गया। पुलिस ने हत्या की जांच और आरोपियों की तलाश के लिए विशेष टीम बनाई है।



नेपाल में हिंसा : जयपुर के सैकड़ों पर्यटक फंसे, बस पर पत्थरबाजी, एयरपोर्ट में छिपकर जान बचाई

दक्षिण भारत राष्ट्रमत
dakshinbharat.com

जयपुर । नेपाल में तख्तापलट के लिए हुई हिंसा की बीच जयपुर से गए 500 से ज्यादा पर्यटकों की जिवंदी मुश्किल में पड़ गई है। काठमांडू एयरपोर्ट और आसपास के होटलों-धर्मशालाओं में ये लोग सेना और सुरक्षाबलों की निगरानी में ठहरे हुए हैं। स्थिति इतनी खराब है कि कई बुजुर्ग यात्रियों की तबीयत बिगड़ चुकी है और खाने-पीने की किल्लत ने उन्हें भूख मरने की नौबत तक ला दिया है। हालांकि सरकार ने प्रयास तेज कर दिए हैं। गुरुवार को ही पर्यटकों की वापसी की संभावना बढ़ गई है।

8 सितंबर को जयपुर से गए यात्रियों की एक बस पर काठमांडू में हुई दंगलियों ने हमला कर दिया। बस पर पथराव हुआ, एक यात्री घायल हो गया। हमलावर अंदर घुसे और यात्रियों को धमकाकर वापस होटल भेज दिया। इसके बाद से सभी यात्री सड़ने हुए हैं। करीब 200 लोग काठमांडू के त्रिभुवन इंटरनेशनल एयरपोर्ट परिसर में ही फंसे हुए हैं। यहां सेना तैनात है और यात्रियों को बाहर निकालने की अनुमति नहीं है। खाने-पीने का सामान तीन गुना दाम में मिल रहा है। जयपुर के वाटिका निवासी सतार खान ने वीडियो कॉल पर बताया मंगलवार

दोपहर बाद से सही से खाना नहीं खाया। दवा और जरूरत का सामान भी खत्म हो चुका है। फ्लाइट बंद हैं, सेना बाहर जाने नहीं दे रही। हालात बिगड़ते जा रहे हैं। जयपुर में इन फंसे यात्रियों के परिवार लगातार दुआ कर रहे हैं। रामस्वरूप शर्मा (टोंक फाटक निवासी) अस्थमा और बीपी के मरीज हैं, उनकी हालत बिगड़ रही है। बेटे मनोीश शर्मा ने बताया कि पिता से सिर्फ 10 सेकेंड ही बात हो पाई। मंजू और रामशरण (गोनौर निवासी) गेट हाउस में फंसे हैं। मंजू की बहन अनीता के अनुसार, बस पर पथराव होते ही पूरा परिवार सहम गया। नारायण लाल और मूलचंद शर्मा (जगतपुरा निवासी) अपने 40 लोगों के ग्रुप के साथ होटल में कैद हैं। उनके बेटे संदीप ने कहा वॉल्सप्रे गुप पर कभी-कभार मैसेज आते हैं, वहीं से पता चलता है कि वे जिंदा और सुरक्षित हैं। इंटरनेट और मोबाइल नेटवर्क बार-बार बंद हो रहे हैं। कई परिवारों का अपने परिजनों से संपर्क टूट चुका है। बच्चे अपने दादा-दादी और माता-पिता को याद कर रो रहे हैं। डीजीपी राजीव शर्मा के आदेश पर पुलिस ने विशेष हेल्पलाइन शुरू की है ताकि नेपाल में फंसे भारतीयों को तुरंत सहायता पहुंचाई जा सके। हेल्पलाइन नंबर: 0141-2740832, 0141-2741807.

सरकार के खिलाफ कांग्रेस की रैली में डोटासरा ने कहा, जनता का गुस्सा इतना ज्यादा कभी नहीं था

कोटा। कांग्रेस की राजस्थान इकाई के प्रमुख गोविंद सिंह डोटासरा ने बुधवार को कहा कि सरकार के खिलाफ जनता का गुस्सा पहले कभी इतना ज्यादा नहीं था।

राजस्थान के कोटा में कांग्रेस के हजारों कार्यकर्ताओं ने केंद्र और राज्य की भारतीय जनता पार्टी सरकार के खिलाफ मार्च निकाला। नरेन्द्र मोदी पर निशाना साधते हुए उन्होंने कहा कि प्रधानमंत्री ने अपना पहला चुनाव झूठे दावों के दम पर, दूसरा बालाकोट हवाई हमलों में सेना के पराक्रम का इस्तेमाल करके और तीसरा ‘वोट चोरी’ करके जीता।



नवदिवसीय नमस्कार महामंत्र की आराधना सम्पन्न

दक्षिण भारत राष्ट्रमत
dakshinbharat.com

बेंगलूरु। शहर के सुमतिनाथ जैन संघ मागडी रोड के तत्वावधान में चातुर्मास विराजित साध्वी मयूरशशी की निम्ना में नव दिवसीय नमस्कार महामंत्र की

आराधना एकासना के साथ संपन्न हुई।

मंत्राधिराज नमस्कार महामंत्र के जाप अनुष्ठान की पूर्णाहुति के अवसर पर गुरुवार को नमस्कार महामंत्र पूजन किया गया। साध्वीश्री ने 68 अक्षरीय नमस्कार महामंत्र के एक-एक अक्षर का पूजन करवाया और नमस्कार महामंत्र की महिमा

का वर्णन किया। इस पूजन में बड़ी संख्या में श्रद्धालुओं ने भाग लिया। साध्वीश्री ने हर पल हर समय नमस्कार महामंत्र को दिल में बसाने की बात कही। नवदिवसीय नमस्कार महामंत्र साधना के लाभार्थी आरती सतीशकुमार कुंडलिया परिवार का सम्मान किया गया।

सम्मान

दक्षिण भारत राष्ट्रमत



बेंगलूरु की 'जिक्साना' संस्था द्वारा डॉक्टर राजकुमार ऑडिटोरियम में आयोजित राज्य स्तरीय योगासन स्पर्धा में 350 से भी ज्यादा विद्यार्थियों ने भाग लिया। इस मौके पर मुख्य अतिथि के रूप में उपस्थित समाजसेवी महेंद्र मुणोत ने विजेता प्रतिभागियों को पुरस्कृत करते हुए कहा कि योग से शारीरिक, मानसिक, व्यक्तित्व एवं आध्यात्मिक विकास होता है। आयोजकों ने मुणोत को सम्मानित किया।

धर्म साधना में पुरुषार्थ और प्रेम भाव बढ़ाएं : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूरु। शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तक नरेश मुनि जी ने उत्तराध्ययन सूत्र की विवेचना करते हुए कहा कि धर्म पर हमारी श्रद्धा मजबूत होनी चाहिए। उन्होंने कहा कि जिसके प्रति आपका प्रेम भाव होता है आप सब कुछ उसे देने के लिए तैयार हो जाते हैं। उन्होंने कहा कि आपको अगर संसार में सच्चा प्रेम करना है तो अपने धर्म से करें। ईश्वर के प्रति प्रेम करना अमरत्व की ही आराधना है। जो मनुष्य मानव शरीर प्राप्त करके भी ईश्वर भक्ति नहीं करते हैं वे मनुष्य नहीं हैं, किन्तु पशु के समान हैं। संतश्री ने कहा कि भगवान राम प्रेम



भक्ति भावना से ओतप्रोत होकर शबरी की कुटिया की ओर खींचे चले आ गए। अपने अन्दर पूर्ण विश्वास, दृढ़ आस्था, मनोबल और हमारा आचरण होना चाहिए। उन्होंने कहा कि दान, रुचि, मध्यम गुण और अल्प कषाय तीनों के मिलने पर ही मनुष्य गति प्राप्त होती है। प्रारंभ में श्री शालिभद्र मुनि जी म सा ने संवर भावना पर सारगर्भित विवेचना प्रस्तुत करते हुए कहा कि

आश्रव का प्रतिपक्षी संवर है। कर्म के खुले द्वार आश्रव और बन्ध द्वार संवर है। मन से किसी का अनिष्ट चिंतन करना, निन्दा, चुगली, किसी को दुख पहुंचाना यह सब अशुभ प्रवृत्तियां धार्मिक और आत्मिक बल को नष्ट करती हैं। अतः अशुभ प्रवृत्तियों को रोक कर आत्मा के पराक्रम को प्रकट करके धर्म का सहारा ले तो आपके जीवन में संवर की सम्यक आराधना आत्मसात हो सकती है। मुनिश्री ने बताया कि 18 सितंबर को आचार्यश्री शिव मुनिजी का 84 वां जन्मोत्सव तप त्याग पूर्वक मनाया जाएगा। जैन कार्मकेस कर्नाटक शाखा की ओर से दो-दो सामायिक साधना व्रत का आह्वान किया गया है। इस मौके पर साध्वीश्री दर्शनप्रभाजी की प्रथम मासिक पुण्यतिथि पर समिति की ओर से सामूहिक एकासना का आयोजन किया गया है।

सत्य के समान कोई धर्म नहीं : संत ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मास विराजित संत ज्ञानमुनिजी ने कहा कि मनुष्य हमेशा के लिए नहीं आया है। कब किसका नंबर आ जाए किसी को पता नहीं चलेगा। सच हमेशा बड़ा रहता है और अंत में जीत सच की ही होती है। जो जिंदगी भर सच बोलता है वह भगवान ही होता है। सच बोलने वाले के हृदय में भगवान विराजमान होते हैं। सत्य के समान और कोई धर्म नहीं होता है। युधिष्ठिर ने कितना भी संकट आया कभी झूठ का सहारा नहीं लेते थे। वह हमेशा सच के मार्ग पर ही चलते रहे।



दुनिया में सब झूठ बोल सकते हैं लेकिन युधिष्ठिर झूठ नहीं बोल सकते हैं। एक युग था कि सुबह लड़ते थे और शाम को एक साथ बैठ जाते थे। पहले के समय में बड़े भाई को पिता के समान मानते थे लेकिन अब ऐसा समय देखने को भी नहीं मिलता है। समय की विधा अब बदल चुकी है। अब पहले जैसा कुछ भी

नहीं है। काल जब आता है तो उसके सामने सभी नतमस्तक हो जाते हैं। काल के आगे किसी की नहीं चलती है, इसलिए जब तब समय मिले तभी धर्म-ध्यान कर लेना चाहिए। समय रहते सच के मार्ग पर ही चलना चाहिए। मनुष्य कुछ लेकर नहीं आता था और ना ही कुछ लेकर जाएगा। इसलिए क्यों झूठ बोलता है? मनुष्य इस परिग्रह और माया के सामने नतमस्तक होकर झूठ बोल रहा है। लोभ ही पाप का मुख्य मार्ग है। लोभ में आकर मनुष्य झूठ पर झूठ बोल रहा है। जीवन बहुत अनमोल है, इसलिए गलत मार्ग पर जाने से बच जाना चाहिए। ऐसा करने पर ही जीवन सफल हो पाएगा। सभा का संचालन संघ के कार्याध्यक्ष कांतिलाल तातेड़ ने किया।



आक्रोश रैली

झारखंड भाजपा अध्यक्ष और विपक्ष के नेता बाबूलाल मरांडी भाजपा कार्यकर्ताओं के साथ गुरुवार को रांची में बिगड़ती कानून-व्यवस्था और भूमि अधिग्रहण विधेयक के विरोध में 'आक्रोश रैली' में शामिल हुए।



शील और सदाचार जीवन के सारभूत तत्व हैं : आचार्य विमलसागरसूरी

दक्षिण भारत राष्ट्रमत
dakshinbharat.com

गदग। राजस्थान जैन क्षेत्रांतर मूर्तिपूजक संघ के तत्वावधान में गुरुवार को पार्थ बुद्धि वीर वाटिका में धर्मसभा को संबोधित करते हुए आचार्य विमलसागरसूरीजी ने कहा कि शील और सदाचार जीवन के सारभूत तत्व हैं। हर मनुष्य को इनकी सुरक्षा के लिए सदैव जागृत रहना चाहिए। ये न सिर्फ स्वयं के लिए बल्कि हमारी पवित्र पारिवारिक परंपरा और स्वस्थ समाज के लिए भी अत्यंत आवश्यक हैं। शील और सदाचार का खंडन रिश्तों में अविश्वास, विवाद, विवाह विच्छेद, दुःख और अराजकता ला रहा है। इससे जीवन

का संतुलन नष्ट हो रहा है। यह किसी के लिए भी शुभ नहीं है। इनके कारण कन्याओं को सुयोग्य युवक नहीं मिल रहे हैं और युवकों को सुयोग्य कन्याएं नहीं मिल रही हैं। इस प्रकार लाखों परिवार परेशान हैं। शील और सदाचार की रक्षा के बिना आध्यात्मिक विकास कभी नहीं होता। ब्रह्मचर्य महत्तम साधना है। जो भोग से मुक्त होकर योग के मार्ग पर रमणता करते हैं, वे साधक सचमुच पूजन्य हैं। ब्रह्मचर्य से बढ़कर कोई साधना नहीं है। काम वासनाएं तो दुःखदायी हैं। उनका कोई अंत नहीं है। भारतीय संस्कृति भोग प्रधान नहीं, योग प्रधान है। यहां संसार के हर प्रसंग को योग से रंगने का पवित्र पुरुषार्थ हुआ है। बहु, बहन, बेटियों के साथ हो रहे अपराधों के विषय

में भोग और योग पर जैनाचार्य ने कहा कि पश्चिम की आधी से बचना होगा। ये हमारी गौरवशाली भारतीय संस्कृति को नष्ट कर देगी। हमारी युवा पीढ़ी को योग भुलाकर भोग के मार्ग पर ले जाने का भयंकर षडयंत्र चल रहा है। नारी जाति के साथ हो रहे अपराधों की यही मूल वजह है। वरना भारतीय संस्कृति तो नारियों की पूजा का संदेश देती है और कहती है कि जहां नारी जाति का सम्मान होता है, वहां देवता भी नृत्य करते हैं। श्रमण वृंदों के सांनिध्य में जैन संघों की ओर से उनका अभिनंदन किया जाएगा। गदग की साध्वी लोकेश्वरी यशजी के सांनिध्य में वह दीक्षा अंगीकार करेंगी। मनोज बाफना ने आगामी कार्यक्रम की जानकारी दी।



जिनशासन की अनमोल धरोहर थे गुरुदेव अमरमुनि : डॉ वरुणमुनि

बेंगलूरु/दक्षिण भारत । शहर के गांधीनगर गुजराती भवन में चातुर्मास विराजित डॉ वरुण मुनिजी ने गुरुवार को उपस्थित श्रद्धालुओं को संबोधित करते हुए कहा कि महापुरुषों का जीवन प्राणी मात्र के लिए एक आदर्श प्रेरणा स्रोत होता है। ऐसे ही साहित्य सम्राट, श्रुताचार्य उत्तर भारतीय प्रवर्तक गुरुदेव अमरमुनि जी महाराज एक युगपुरुष महामुनि

थे। वे श्रुत के सागर थे। आगम बत्तीसी के मर्मज्ञ विद्वान थे। अपने परम उपकारी गुरुदेव से प्रेरणा प्राप्त कर उन्होंने हिंदी, अंग्रेजी अनुवाद सहित सचित्र आगम साहित्य के प्रकाशन का भागीरथ संकल्प संजोया और उस संकल्प को शिखर तक भी पहुंचाया। उन्होंने कहा कि तीर्थंकर भगवान महावीर की वाणी को सरल भाषा में सचित्र इस स्तर पर

जन जन में प्रचारित व प्रसारित करने वाले गुरुदेव प्रवर्तक अमर मुनिजी महाराज के इस श्रुत साहित्य आगम प्रकाशन के गुरुत्वर कार्य के अवदान के लिए उनको हमेशा याद किया जाएगा। प्रारंभ में रूपेश मुनि जी ने भजन प्रस्तुत किया। उप प्रवर्तक भी पंकज मुनि जी ने सबको मंगल पाठ प्रदान किया। संचालन राजेश मेहता ने किया।



राजराजेश्वरीनगर में हुआ तपोभिन्नंदन एवं आगम मंथन प्रतियोगिता के परिणाम घोषित

बेंगलूरु/दक्षिण भारत। शहर के आरआरनगर तपोपंथ भवन में चातुर्मास विराजित साध्वी पुण्यशशी ने कहा कि कोडेंड से सोडेंड की यात्रा का नाम है तप। स्वयं की खोज सबसे बड़ा तप है। स्वयं का बोध सबसे बड़ी समाधि है। निज की अनुभूति ही सर्वोत्तम साधना है। जिस दिन मैं कौन हूँ की खोज प्रारंभ होती है उस दिन संसार सीमित हो जाता है और सोडेंड अर्थात् वह मैं हूँ की खोज

(आत्मा) की पहचान होती है। अरिहंत और सिद्धों की जो आत्मा है वही मेरी आत्मा है। ऐसा दृढ़ निश्चय ही एक दिन मुक्ति का द्वार खोलता है। साध्वीश्री ने कहा कि जैन दर्शन में तपस्या दिखाने के लिए नहीं, निर्जरा के लिए की जाती है। साध्वीश्री के सांनिध्य में सुश्री नेहा चौरिड़या ने पन्द्रह दिन की तपस्या के प्रत्याख्यान ग्रहण किए। सभाध्यक्ष राकेश छाजेड़ ने सम्पूर्ण

समाज की ओर से तपस्वी का सम्मान किया गया। तप अभिन्नंदन के पश्चात आगम मंथन प्रतियोगिता के प्रभारी विकास दुगड़ ने आगम मंथन प्रतियोगिता का परिणाम बताया। दक्षिण कर्नाटक की प्रभारी कंचन छाजेड़ ने सभी प्रतिभागियों को शुभकामनाएं दीं। राजराजेश्वरी नगर से तीन सदस्यों ने ऑल इंडिया स्तर पर तृतीय स्थान प्राप्त किया।

भीतर की निर्मलता है साधना का मूल : साध्वी आगमश्री

बेंगलूरु/दक्षिण भारत। शहर के विल्सन गार्डन संघ में चातुर्मास विराजित साध्वी आगमश्री ने कहा कि वर्तमान परिस्थिति में मनुष्य इस संसार की चकाचौंध और बाहरी आकर्षणों में उलझ गया है। वह राग-द्वेष और विषय-कषायों में लिप्त होकर अपने जीवन को असंतुलित बना रहा है। अज्ञान रूपी अंधकार में डूबा हुआ जीवन कभी भी वास्तविक शांति और सुख प्राप्त नहीं कर सकता। भगवान महावीर ने अपने विशुद्ध ज्ञान से समस्त लोक और अलोक का साक्षात्कार किया और अपने उपदेशों के द्वारा मानव को अंधकार से प्रकाश की ओर, बंधन से मुक्ति की ओर और



सांसारिक दुःखों से आत्मिक आनंद की ओर ले जाने वाला मार्ग प्रशस्त किया। उन्होंने बताया कि आत्मकल्याण और मोक्ष का मार्ग किसी बाहरी साधन से नहीं, बल्कि स्वयं के पुरुषार्थ और साधना से ही प्रशस्त होता है। हर साधक को चाहिए कि वह अपनी आत्मा की शुद्धि के लिए नियमित साधना, तप, स्वाध्याय और आत्मचिंतन करे। जब मनुष्य भीतर से निर्मल होता है, तभी बाहरी संसार का मोह स्वयं छूटने

लगता है। साध्वी धैर्याश्री ने कहा कि वाणी पर संयम अति आवश्यक है। हर साधक अपनी वाणी में मधुरता, कोमलता, विनम्रता और विवेकपूर्ण भाषा का प्रयोग करें। क्लेश और कटु वचन किसी का भी हृदय दुखा सकते हैं। मनुष्य को यह नहीं भूलना चाहिए कि जैसे तीर चलाने के बाद वापस नहीं आता, वैसे ही कटु वचन भी एक बार निकलने के बाद लौटाए नहीं जा सकते। इसलिए वाणी में हमेशा संयम और मर्यादा रहनी चाहिए। संघ के चेयरमैन मीलाल मकाणा ने स्वागत किया। अध्यक्ष नेमीचंद भंसाली ने आभार व्यक्त किया। मंत्री सज्जन बोहरा ने संचालन किया।

अंजना जैन बनी सचिव

बेंगलूरु/दक्षिण भारत। कर्नाटक प्रदेश कांग्रेस कमेटी के अल्पसंख्यक विभाग के राज्य अध्यक्ष अब्दुल जब्बार ने बेंगलूरु सेन्ट्रल डिस्ट्रिक्ट कमेटी के सचिव के रूप में डॉ. अंजना जैन की नियुक्ति की है। अल्पसंख्यक विभाग का उद्देश्य मुस्लिम, क्रिश्चियन, जैन, सिख, बौद्ध और पारसी समुदायों को शिक्षा, स्वास्थ्य, रोजगार, महिला सशक्तिकरण और कौशल विकास योजनाओं से जोड़ना है।



शाकद्वीपीय ब्राह्मण समाज का पहला राष्ट्रीय खेल महाकुंभ आज से

विजेता को आई-10 कार व उपविजेता को 51 हजार रुपए इनाम

दक्षिण भारत राष्ट्रमत
dakshinbharat.com



बेंगलूरु। राष्ट्रीय शाकद्वीपीय ब्राह्मण महासंघ के तत्वावधान में बेंगलूरु में पहली बार राष्ट्रीय स्तर की क्रिकेट प्रतियोगिता का आयोजन आज से शुरू हो रहा है। इस तीन दिवसीय आयोजन में देश भर के शाकद्वीपीय ब्राह्मण समाज के बंधु शहर में जुट गए हैं। समाज के राष्ट्रीय अध्यक्ष किशोर शर्मा कुवेरा के अनुसार यह आयोजन राष्ट्रीय प्रमुख सुनील शर्मा के नेतृत्व में किया जा रहा है। इसका मुख्य आकर्षण सुनील शर्मा नेशनल चैंपियन क्रिकेट कप है जिसमें प्रतियोगिता के विजेता टीम को आई-10 ग्रांड नियोस कार तथा उपविजेता को 51 हजार रुपए का पुरस्कार है।

इज़बैल्लूरु शाकद्वीपीय समाज इस महाकुंभ की तैयारियों में ऐसे जुटा है जैसे घर में ही कोई आयोजन हो। टीमों का आवास, परिवहन, भोजन और नाश्ते की व्यवस्था के साथ खेल संचालन की जिम्मेदारियां अलग-अलग कार्यकर्ताओं को सौंपी गई हैं। खेल महाकुंभ को सफल बनाने के लिए राजेश शर्मा, प्रसन्न शर्मा सहित अनेक सदस्य तैयारियों में जुटे हुए हैं। सेंट जॉन्स क्रिकेट मैदान पर

आयोजित इस क्रिकेट प्रतियोगिता का मुख्य उद्देश्य समाज की एकजुटता करना है। इज़स प्रतियोगिता के प्रायोजक व राष्ट्रीय प्रमुख सुनील शर्मा ने कहा कि इस तरह के आयोजन से समाज की खेल प्रतिभाएं आगे आएंगी, वहीं समाज के युवा वर्ग का समाज से जुड़ाव बढ़ेगा। उन्होंने कहा कि इसी सोच को लेकर उन्होंने समाज के युवा वर्ग को खेल महाकुंभ की सौगात देने का निर्णय लिया। सुनील शर्मा ने कहा कि इस खेल महाकुंभ के साथ ही दिरेडिसन ब्लू होल में 'एक लक्ष्य, एक समाज, एक साथ' की सोच के साथ समाज की राष्ट्रीय कार्यकारिणी बैठक रखी गई है। इस बैठक में समाज के विकास और भविष्य के लक्ष्य को लेकर व्यापक चर्चा की जाएगी।

पितृपक्ष में शांतिनगर में मागवत कथा महोत्सव 15 से

बेंगलूरु/दक्षिण भारत। श्रीराम सेवा समिति एवं संस्कार सखी मंडल शांतिनगर के सहयोग से पितृपक्ष में सात दिवसीय श्रीमद्भागवत कथा महोत्सव का आयोजन 15 सितम्बर से लुणावत जैन भवन शांतिनगर में होने जा रहा है। इस आयोजन में पंडित पवन जी महाराज (जयपुर वाले) कथारस का रसपान कराएंगे। सोमवार 15 सितम्बर को मध्यान्ह 3 बजे लक्ष्मी नारायण मंदिर से कलश यात्रा प्रारंभ होकर लुणावत जैन भवन पहुंचेगी। प्रतिदिन मध्याह्न 3.30 बजे कथा प्रारंभ होगी। आयोजकों ने सभी सनातन प्रेमियों को कथा में शामिल होने का न्यौता दिया है।

हिंदुस्तान पेट्रोलियम कॉर्पोरेशन लिमिटेड
(एक महारत्न कंपनी)

एचपी लुब्रिकेंट्स वितरकों की नियुक्ती
(एक महारत्न कंपनी)

योग्य उम्मीदवारों से विभिन्न स्थानों पर चैनल पार्टनर के रूप में चयन हेतु आवेदन आमंत्रित किए जाते हैं।

- इंडस्ट्रियल ल्यूब्रिकेंट्स (आईएलडी)
- बाजार ल्यूब्रिकेंट्स (बीएलडी/रूलर बीएलडी)

विज्ञापन और आवेदन प्रक्रिया से संबंधित विस्तृत जानकारी के लिए, कृपया हमारी वेबसाइट <https://www.hplubricants.in> पर जाएं और इस पथ का अनुसरण करें: Lube Distributor >> Become a Distributor.

विज्ञापन से संबंधित विवरण के लिए वेबसाइट पर अपलोड किए गए स्थानों/वचन दिशानिर्देशों को देखें। कोई आवेदन शुल्क नहीं है। आवेदन और सभी संलग्न/अटैचमेंट पूरी तरह से भरकर, 3 अक्टूबर 2025 को 23:59 बजे (आवेदन जमा करने की अंतिम तिथि) से पहले ऑनलाइन जमा किए जाने चाहिए। यदि कोई शुद्धिपत्र/परिशिष्ट होगा, तो उसे वेबसाइट पर पोस्ट किया जाएगा।

<https://www.hplubricants.in>

भारत सरकार, अंतरिक्ष विभाग भारतीय अंतरिक्ष अनुसंधान संठन (निर्माण एवं अनुरक्षण प्रभाग) इसरो टेलिमेट्री ट्रेकिंग एवं कमांड नेटवर्क (इट्रेक) प्लॉट नं. 12 एवं 13, तीसरा मैन, क्षितिज फेज, पीपल्स औद्योगिक क्षेत्र, बेंगलूरु-560058 फोन : 080-28094182, 4541 फैक्स : 080-28094180	
संशोधन-II दिनांक 11.09.2025	
भारत के राष्ट्रपति की ओर से, समुचित वर्ग के उद्देश्यों से निम्नलिखित कार्यों के लिए नग दर ई-निविदाएं ऑनलाइन आमंत्रित आमंत्रित की जाती हैं।	
एनआईटी सं	इट्रेक/सीएनडी/ई/एमएआईएनटी/ईटीएन-52 / 2025-26 दिनांक 08.08.2025
कार्य का नाम	आईडीएएएन परिसर, इट्रेक, बेंगलूरु में 200 किलोवाट के ग्राउंड मास्टेड पुराने सौर संयंत्र का पुनरुद्धार।
निविदा का अनुमानित मूल्य	रु. 23.09 लाख
निविदा दस्तावेज विवरण	ई-निविदा
कार्य समापन अवधि	05 (पाँच) माह
निविदा प्रलेख डाउनलोड करने की अवधि	09.08.2025 को 16.00 बजे से 23.08.2025 को 16.00 बजे तक जिससे 06.09.2025 को 16.00 तक बढ़ाया गया था। अब 20.09.2025 को 16.00 बजे तक और अधिक बढ़ाया गया है।
बोली स्पष्टीकरण	10.08.2025 को 11.00 बजे से 24.08.2025 को 16.00 बजे से तक जिससे 07.09.2025 को 16.00 तक बढ़ाया गया था। अब 21.09.2025 को 16.00 बजे तक और अधिक बढ़ाया गया है।
बोली स्पष्टीकरण के जवाब देने की अंतिम तारीख	25.08.2025 को 16.00 बजे तक जिससे 08.09.2025 को 16.00 तक बढ़ाया गया था। अब 22.09.2025 को 16.00 बजे तक और अधिक बढ़ाया गया है।
निविदा प्राप्ति की अंतिम तारीख और समय	26.08.2025 को 16.00 बजे तक जिससे 09.09.2025 को 16.00 तक बढ़ाया गया था। अब 23.09.2025 को 16.00 बजे तक और अधिक बढ़ाया गया है।
निविदा खोलने की नियत तारीख और समय	28.08.2025 को 11.00 बजे के बाद जिससे 11.09.2025 को 11.00 तक बढ़ाया गया था। अब 25.09.2025 को 11.00 बजे तक और अधिक बढ़ाया गया है।
अग्रदाय रकम जमा (ईएमपी)	रु. 46,180.00
पात्रता मानदंड और अन्य व्योरे के लिए इच्छुक निविदाकार विस्तृत सूचना आमंत्रण निविदा (एनआईटी) देखें जिससे वेबसाइट www.isro.gov.in से डाउनलोड किया जा सकता है। बोली प्रपत्र और अन्य व्योरे वेबसाइट www.tenderwizard.com/ISRO से डाउनलोड किए जा सकते हैं। ड/- समूह प्रमुख - सीएमजी	